

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
చతుర్వింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణి నమః



**అథ శ్రీమహాభారతే సభాపర్వాంతర్గత జరాసంధవధాఖ్యపర్వణి**

**చతుర్వింశోఽ ధ్యాయః**

**వైశంపాయన ఉవాచ**

తత్రైనం నాగరాస్పర్వే సత్కారేణాభ్యయుస్తదా ।

బ్రాహ్మణప్రముఖా రాజన్ విధిదృష్టేన కర్మణా ॥ 24-39 ॥

బంధనాద్విప్రముక్తాశ్చ రాజానో మధుసూదనం ।

పూజయామాసురూచుశ్చ స్తుతిపూర్వమిదం వచః ॥ 24-40 ॥

వైతచ్ఛిత్రం మహాబాహులా త్వయి దేవకినందనే ।

భీమార్జునబలోపేతే ధర్మస్య ప్రతిపాలనం ॥ 24-41 ॥

జరాసంధప్రూదే ఘోరే దుఃఖపంకే నిమజ్జితాం ।

రాజ్ఞాం సమభ్యుద్ధరణం యదిదం కృతమద్య వై ॥ 24-42 ॥

విష్ణో సమవసన్నానాం గిరిదుర్గే సుదారుణే ।

దిష్ట్యా మోక్షాద్యశో దీప్తమ్ ఆప్తం తే యదునందన ॥ 24-43 ॥

కిం కుర్మః పురుషవ్యాఘ్రు శాధి నః ప్రణతిస్థితాన్ ।

కృతమిత్యేవ తద్విద్ధి నృపైర్యయద్యపి దుష్కరం ॥ 24-44 ॥

తానువాచ హృషీకేశః సమాశ్వాస్య మహామనాః ।

యుధిష్ఠిరో రాజసూయం క్రతుమాహర్తుమిచ్ఛతి ॥ 24-45 ॥

తస్య ధర్మప్రవృత్తస్య పార్థివత్వం చికిర్షతః ।

సర్వైర్భవద్భిర్విజ్ఞాయ సాహాయ్యం క్రియతామితి ॥ 24-46 ॥

తతస్సుప్రీతమనసస్తే నృపా నృపసత్తమ ।

తథేత్యేవాబ్రువన్ సర్వే ప్రతిగృహ్యోస్య తాం గిరం ॥ 24-47 ॥

రత్నభాజం చ దాశార్ఘ్యం చక్రుస్తే పృథివీశ్వరాః ।

కృచ్ఛాఙ్జగ్రాహ గోవిందః తేషాం తదనుకంపయా ॥ 24-48 ॥

జరాసంధాత్మజ్ఞైవ సహదేవో మహామనాః ।

నిర్యయౌ సజనామాత్యః పురస్కృత్య పురోహితం ॥ 24-49 ॥

స నీచైః ప్రణతో భూత్వా బహురత్నపురోగమః ।  
సహదేవో నృణాం దేవం వాసుదేవముపస్థితః ॥ 24-50 ॥

భయార్తాయ తతస్తస్మై కృష్ణో దత్త్వాఽభయం తదా ।  
ఆదదేఽస్య మహార్హాణి రత్నాని పురుషోత్తమః ॥ 24-51 ॥

#### సహదేవ ఉవాచ

యత్కృతం పురుషవ్యాఘ్ర మమ పిత్రా జనార్దన ।  
తత్తే హృది మహాబాహూ న కార్యం పురుషోత్తమ ॥ 24-52 ॥

త్వాం ప్రపన్నోఽస్మి గోవింద ప్రాసదం కురు మే ప్రభో ।  
పితురిచ్ఛామి సంస్కారం కర్తుం దేవకినందన ॥ 24-53 ॥

త్వత్తోఽభ్యనుజ్ఞాం సంప్రాప్య భీమసేనాత్తథార్జునాత్ ।  
నిర్భయో విచరిష్యామి యథాకామం యథాసుఖం ॥ 24-54 ॥

#### వైశంపాయన ఉవాచ

ఏవం విజ్ఞాప్యమానస్య సహదేవస్య మారిష ।  
ప్రహృష్టో దేవకీపుత్రః పాండవై చ మహారథౌ ॥ 24-55 ॥

క్రియతాం సంస్క్రియా రాజన్ పితుస్త ఇతి చాబ్రువన్ ।  
తచ్ఛ్రుత్వా వాసుదేవస్య పార్థయోశ్చ స మాగధః ॥ 24-56 ॥

ప్రవిశ్య నగరం తూర్ణం సహ మంత్రిభిరప్యత ।  
చితాం చందనకాష్ఠైశ్చ కాలేయసరలైస్తథా ॥ 24-57 ॥

కాలాగరుసుగంధైశ్చ తైలైశ్చ వివిధైరపి ।  
ఘృతధారాశతైశ్చైవ సుమనోభిశ్చ మాగధమ్ ॥ 24-58 ॥

సమంతాదవకీర్యంత దహ్యంతం మగధాధిపం ।  
ఉదకం తస్య చక్రేఽథ సహదేవః సహానుజః ॥ 24-59 ॥

కృత్వా పితుస్స్వర్గతిం నిర్యయౌ యత్ర కేశవః ।  
పాండవౌ చ మహాభాగౌ భీమసేనార్జునావుభౌ ।  
స ప్రహ్వః ప్రాంజలిర్భూత్వా వ్యజ్ఞాపయత మాధవం ॥ 24-60 ॥

**ఇతి శ్రీమహాభారతే సభాపర్వాంతర్గత జరాసంధవధాఖ్యపర్వణి**

**చతుర్వింశత్యాయాం ద్వావింశతిశ్లోకాః**



## సుభాషితమ్

యస్సమ్మానం సదా ధత్తే భృత్యానాం క్షితపోఽధికమ్ ।  
విత్తాభావేఽపి తం దృష్ట్వా తే త్యజంతి న కర్ణిచిత్ ॥  
సదాచారేషు భృత్యేషు సంసీదత్సు చ యః ప్రభుః ।  
సుఖీ స్యాన్నరకం యాతి పరత్రేహా చ సీదతి ॥

## శ్రీవేంకటేశ్వరస్వామి వారి గోవిందనామావళి

### అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యఃశ్చుభమస్తు నిత్యం లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

### అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

